

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 21)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 21)

జంబూద్వీపాదిషు భగవదుపాసనాప్రకారవర్ణనం

మధ్యోద్భవే భువ ఇలావృతనామ్నీ వర్షే
గౌరీప్రధానవనితాజనమాత్రభాజి ।
శర్వేణ మంత్రనుతిభిః సముపాస్యమానం
సంకర్షణాత్మకమధీశ్వర సంశ్రయే త్వాం ॥ 1 ॥

భద్రాశ్వనామక ఇలావృతపూర్వవర్షే
భద్రశ్రవోభిర్పిభిః పరిణూయమానం ।
కల్పాంతగూఢనిగమోద్ధరణప్రవీణం
ధ్యాయామి దేవ హయశీర్షతనుం భవంతం ॥ 2 ॥

ధ్యాయామి దక్షిణగతే హరివర్షవర్షే
ప్రహ్లాదముఖ్యపురుషైః పరిషేవ్యమాణం ।
ఉత్తుంగశాంతధవలాకృతిమేకశుద్ధ -
జ్ఞానప్రదం నరహారిం భగవన్ భవంతం ॥ 3 ॥

వర్షే ప్రతీచి లలితా త్మని కేతుమాలే
లీలావిశేషలలితస్మితశోభనాంగం ।
లక్ష్మ్య ప్రజాపతిసుతైశ్చ నిషేవ్యమాణం
తస్యాః ప్రియాయ ధృతకామతనుం భజే త్వాం ॥ 4 ॥

రమ్యే హల్యదీచి ఖలు రమ్యకనామ్ని వర్షే
 తద్వర్షనాథమనువర్యసపర్యమాణం |
 భక్తైకవత్సలమమత్సరహృత్సు భాంతం
 మత్స్యకృతిం భువననాథ భజే భవంతం || 5 ||

వర్షం హిరణ్మయసమాహ్వామమౌత్తరాహ -
 మాసీనమద్రి ధృతికర్మతకామతాంగం |
 సంసేవతే పితృగణప్రవరోఽర్యమా యం
 తం త్వాం భజామి భగవన్ పరచిన్మయాత్మన్ || 6 ||

కించోత్తరేషు కురుషు ప్రియయా ధరణ్యా
 సంసేవితో మహితమంత్రనుతిప్రభేదైః |
 దంష్ట్రాగ్రఘృష్టఘనపృష్ఠగరిష్ఠవర్షా
 త్వం పాహి విజ్ఞనుత యజ్ఞవరాహమూర్తే || 7 ||

యామ్యాం దిశం భజతి కింపురుషాఖ్యవర్షే
 సంసేవితో హనుమతా దృఢభక్తిభాజా |
 సీతాభిరామపరమాద్భుతరూపశాలీ
 రామాత్మకః పరిలసన్ పరిపాహి విష్ణో || 8 ||

శ్రీనారదేన సహ భారతఖండముఖ్యై -
 స్త్వం సాంఖ్యయోగనుతిభిః సముపాస్యమానః |
 ఆకల్పకాలమిహ సాధుజనాభిరక్షీ
 నారాయణో నరసఖః పరిపాహి భూమన్ || 9 ||

ప్లాక్షేఽర్కరూపమయి శాల్మల ఇందురూపం
 ద్వీపే భజంతి కుశనామని వహ్నిరూపం |
 క్రౌంచేఽంబురూపమథ వాయుమయం చ శాకే
 త్వాం బ్రహ్మరూపమయి పుష్కరనామ్ని లోకాః || 10 ||

సర్వైర్ధ్రువాదిభిరుడుప్రకర్తైర్గ్రహైశ్చ
 పుచ్చాదికేష్వవయవేష్వభికల్ప్యమానైః |
 త్వం శింశుమారవపుషా మహతాముపాస్యః
 సంధ్యాసు రుంధి నరకం మమ సింధుశాయీ ॥ 11 ॥

పాతాలమూలభువి శేషతనుం భవంతం
 లోలైకకుండలవిరాజిసహస్రశీర్షం |
 నీలాంబరం ధృతహాలం భుజగాంగనాభి -
 ర్జుష్టం భజే హర గదా గురుగేహనాథ ॥ 12 ॥